

ജുമാഅ: വുതബ്ബ സംഗ്രഹം 03.02.2023

സയ്യിദുനാ ഹദ്ദിത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് (അയ്യൂബുല്ലാഹ്)

ഖു.കെ.ഖിലെ മസ്ജിദ് മുബാറകിൽ നിർവഹിച്ചത്.

വുർആന്റെ മഹത്വവും പ്രാധാന്യവും

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 ○ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَا لِكَ يَوْمَ الدِّينِ ○ أَيَّاكَ
 نَعْبُدُ ○ وَإِيَّاكَ نَسْتَعِينُ ○ إِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ
 عَلَيْهِمْ ○ غَيْرِ الْمَغْضُوبِ عَلَيْهِمْ ○ وَلَا الضَّالِّينَ ○

ഹദ്ദിത്ത് മസീഹ് മൗഊദ്^(sm) വിശുദ്ധ വുർആന്റെ അനുഗ്രഹങ്ങൾ വിവരിച്ചുകൊണ്ട് ഒരിടത്ത് പറയുന്നു: അതിന്റെ നിലക്കാത്ത അനുഗ്രഹങ്ങളുടെ പ്രവാഹം എന്നും തുടർന്നുകൊണ്ടിരിക്കുന്നു. അത് നബിതിരുമേനി^(sm)യുടെ കാലത്ത് ഉണ്ടായിരുന്നതുപോലെ എല്ലാ കാലത്തും പ്രകടവും തിളക്കമാർന്നതുമാണ്.

വീണ്ടും ആ മഹാത്മാവ് പറയുന്നു: ഭൃതിഭാഗം മുസ്ലിംകളും വിശുദ്ധ വുർആനെ ഉപേക്ഷിച്ചുവെന്നത് ശരിയാണ് പക്ഷേ, വിശുദ്ധ വുർആന്റെ പ്രകാശവും അനുഗ്രഹങ്ങളും അതിന്റെ പ്രഭാവങ്ങളും എല്ലായ്പ്പോഴും ജീവനുള്ളതും പുതുമയുള്ളതുമാണ്. ആകയാൽ, അത് തെളിയിക്കുന്നതിനുവേണ്ടി ഞാൻ ഈ സമയത്ത് അയക്കപ്പെട്ടിരിക്കുന്നു. അല്ലാഹു അതാതു കാലങ്ങളിൽ തന്റെ ദാസന്മാരെ തന്റെ സഹായത്തിനും പിന്തുണക്കുംവേണ്ടി അയച്ചുകൊണ്ടിരിക്കുന്നു. കാരണം, **إِنَّا نَحْنُ قَرْنَا لَنَا الذِّكْرَ وَإِنَّا لَهُ لَحَفِظُونَ** എന്ന് അവൻ വാഗ്ദാനം ചെയ്തിട്ടുണ്ട്. അഥവാ, തീർച്ചയായും നാം തന്നെയാണ് ഈ ദീക്ർ, അതായത് വിശുദ്ധ വുർആൻ ഇറക്കിയിട്ടുള്ളത്, നാം തന്നെയാണ് അതിന്റെ സംരക്ഷകനും.

ഈ കാലഘട്ടത്തിൽ അല്ലാഹു തിരുനബി^(sm)യുടെ സത്യദാസനെ വിശുദ്ധ വുർആന്റെ പ്രചാരണത്തിനും സംരക്ഷണത്തിനുംവേണ്ടി അയക്കുകയുണ്ടായി. ജനങ്ങളിൽനിന്ന് മറഞ്ഞുകിടക്കുന്ന അന്തരങ്ങൾ ആദ്ദേഹത്തിന് പഠിപ്പിച്ചു. ആ മഹാത്മാവ് വന്നതുതന്നെ ലോകത്ത് വിശുദ്ധ വുർആന്റെ ഭരണം സ്ഥാപിക്കുന്നതിനുവേണ്ടിയായിരുന്നു. എന്നാൽ നിർഭാഗ്യവശാൽ, നാമധാരികളായ പണ്ഡിത വർഗം ആ മഹാത്മാവിന്റെ വാദത്തിന്റെ തുടക്കം മുതൽ തന്നെ അതിനെ എതിർക്കുക എന്നത് അവരുടെ ലക്ഷ്യമാക്കി മാറ്റി. അവർ ഒരു തെളിവും ബുദ്ധിപരമായ ഒരു കാര്യവും കേൾക്കാൻ കൂട്ടാക്കുന്നില്ല. കൂടാതെ

പൊതുജനങ്ങളെ വഴിപിഴപ്പിക്കുകയും ചെയ്യുന്നു.

പാക്കിസ്ഥാനിൽ കാലാകാലങ്ങളിൽ, ഈ പണ്ഡിതന്മാർ പ്രകോപിതരാകുന്നു. അവരോടൊപ്പം പ്രശസ്തിയാഗ്രഹിക്കുന്ന വില കുറഞ്ഞ ചില രാഷ്ട്രീയക്കാരും സർക്കാർ ഉദ്യോഗസ്ഥരും ചേർന്നുകൊണ്ട് അഹ്മദികളെ പല കാരണങ്ങളാൽ അക്രമങ്ങൾക്ക് കുരിമാനമാക്കുന്നു. കഴിഞ്ഞ കുറച്ചു കാലമായി ഇക്കൂട്ടർ അഹ്മദികൾക്കെതിരെ വിശുദ്ധ വുർആനെ നിന്ദിച്ചുവെന്നും വളച്ചൊടിച്ച് വെറുപ്പു മുളച്ചു കെട്ടിച്ചമച്ച കേസുകൾ ഉണ്ടാക്കാൻ പരിശ്രമിക്കുന്നു. അല്ലാഹു അവരുടെ ദ്രോഹങ്ങളിൽനിന്ന് സംരക്ഷിക്കട്ടെ; ഈ വ്യാജവും ക്രൂരവുമായ ആരോപണത്തിൽ അറസ്റ്റിലായ അഹ്മദികളെ വേഗത്തിൽ മോചിപ്പിക്കുന്നതിനുള്ള മാർഗങ്ങൾ അല്ലാഹു ഉണ്ടാക്കുമാറാകട്ടെ.

ഈ കാലഘട്ടത്തിൽ, ഹദ്ദിത്ത് മസീഹ് മൗഊദ്^(sm)ന്റെ അധ്യാപനങ്ങളുടെ വെളിച്ചത്തൽ മാത്രമാണ് വുർആനിക അന്തരങ്ങളും അധ്യാപനങ്ങളും മനസ്സിലാകുന്നത്. അഹ്മദിയ്ക്ക് ജമാഅത്ത് മാത്രമാണ് ലോകത്ത് ഈ പ്രവർത്തനങ്ങൾ നടപ്പിൽ വരുത്തുന്നത്. വുർആന്റെ മഹത്വത്തെയും പ്രാധാന്യത്തെയും കുറിച്ച് ഹദ്ദിത്ത് മസീഹ് മൗഊദ്^(sm) തന്റെ വചനങ്ങളിലും രചനകളിലും നമുക്ക് നൽകിയ അന്തരങ്ങളിലും വിവരിക്കുന്നതാണ്.

വിശുദ്ധ വുർആന്റെ സമ്പൂർണ്ണ അധ്യാപനത്തെ പരാമർശിച്ചുകൊണ്ട് ഹദ്ദിത്ത് മസീഹ് മൗഊദ്^(sm) ഒരിടത്ത് പറയുന്നു: വിശുദ്ധ വുർആൻ അതിന്റെ അധ്യാപനങ്ങളിൽ സമ്പൂർണ്ണമാണെന്നതും അതിന് പുറത്ത് യാതൊരു സത്യവും ഇല്ലെന്നതുമാണ് എന്റെ മതം. എന്നാൽ അതിനോടൊപ്പം എന്റെ വിശ്വാസം എന്തെന്നാൽ, വിശുദ്ധ വുർആനിൽ നിന്നും എല്ലാ മതപരമായ വിഷയങ്ങളും വേർതിരിച്ചെടുക്കുന്നതും അനുമാനിക്കുന്നതും, അല്ലാഹുവിന്റെ ഇഹരയനുസരിച്ച് അതിന്റെ സങ്കീർണതയുടെ ശരിയായ വ്യാഖ്യാനം നൽകുന്നതും ഒരു ഗവേഷകന്റെയോ ഒരു മൗലവിയുടെയോ ജോലിയല്ല. അതിന്റെ വിശദാംശങ്ങളും വ്യാഖ്യാനങ്ങളും വിവരിക്കാനും ആഴത്തിൽ ചെന്ന് അതിന്റെ അറിവിന്റെയും അന്തരത്തിന്റെയും മുത്തുകൾ പുറത്തെടുക്കാനുമുള്ള കഴിവ് എല്ലാവർക്കും നൽകിയിട്ടില്ല.

മാർഗദർശനത്തിന്റെ ആദ്യ ഉറവിടം ഖുർആനാണെന്ന് പ്രസ്താവിച്ചുകൊണ്ട് ഹദ്ദറത്ത് മസീഹ് മൗഊദ്^(അ) പറയുന്നു: എന്റെ അഭിപ്രായം എന്തെന്നാൽ, നിങ്ങളുടെ മാർഗദർശനത്തിനായി അല്ലാഹു നിങ്ങൾക്ക് മൂന്ന് കാര്യങ്ങൾ നൽകിയിട്ടുണ്ട്. അതിൽ ഒന്നാമത്തേത്, അല്ലാഹുവിന്റെ ഏകത്വത്തെ കുറിച്ചും, മഹിത പ്രതാപത്തെ കുറിച്ചും പരാമർശിക്കുന്ന ഖുർആൻ ആണ്. അതിൽ ജൂതരിലും ക്രൈസ്തവരിലും ഉള്ള വിയോജിപ്പുകൾക്ക് തീരുമാനം കൽപ്പിക്കപ്പെട്ടിരിക്കുന്നു... അതിനാൽ നിങ്ങൾ ജാഗ്രത പാലിക്കുക, ദൈവിക അധ്യാപനങ്ങൾക്കും ഖുർആനിക നിർദ്ദേശങ്ങൾക്കും എതിരായി ഒരു ചുവട് പോലും വെക്കരുത്. ഖുർആനിലെ എഴുത്തു കൽപ്പനകളിൽ ഒന്ന് പോലും അവഗണിക്കുന്നവൻ സ്വകരങ്ങളാൽ മോക്ഷത്തിന്റെ കവാടം കൊട്ടിയടക്കുകയാണ് ചെയ്യുന്നതെന്ന് ഞാൻ സത്യമായും പറയുന്നു. കാരണം അല്ലാഹു എന്നെ അഭിസംബോധന ചെയ്തുകൊണ്ട് വെളിപാടിൽ പറഞ്ഞു: **أَنْزَلْنَا إِلَيْكَ الْكِتَابَ فِي آيَاتٍ مُّزَكَّاتٍ لِّعَلَّ تُفَكِّرُ وَتُنذِرُ** അഥവാ എല്ലാത്തരം നന്മകളും ഖുർആനിലുണ്ട്. അതു തന്നെയാണ് സത്യവും.

വിശുദ്ധ ഖുർആനെ പോലുള്ള ഗ്രന്ഥം നിങ്ങൾക്ക് നൽകിക്കൊണ്ട് അല്ലാഹു നിങ്ങളെ വളരെയധികം അനുഗ്രഹിച്ചിരിക്കുന്നു. അതിനാൽ നിങ്ങൾക്ക് ലഭിച്ച അനുഗ്രഹത്തെ വിലമതിക്കുക. ഇത് വളരെ പ്രിയപ്പെട്ട അനുഗ്രഹമാണ്, മഹത്തായ സമ്പത്താണ്. ഖുർആൻ വന്നില്ലായിരുന്നെങ്കിൽ ഈ ലോകം മുഴുവൻ വൃത്തികെട്ട മാംസപിണ്ഡത്തെ പോലെയാകുമായിരുന്നു. വിശുദ്ധ ഖുർആൻ എതിരായിട്ടുള്ള മറ്റൊരു മാർഗനിർദ്ദേശങ്ങളും വളരെ നിസാരമാണ്.

വിശുദ്ധ ഖുർആനെ ഖാത്തമുൽ കുത്തുബ്ബ് എന്ന് വിശേഷിപ്പിച്ചുകൊണ്ട് അവിടുന്ന് പറയുന്നു: നബി^(സ) ഖാത്തമുനബിയ്തിനും വിശുദ്ധ ഖുർആൻ ഖാത്തമുൽ കുത്തുബ്ബും ആകുന്നു. ഇനി മറ്റൊരു കലിമയും നമസ്കാരവും ഉണ്ടാവുക സാധ്യമല്ല. നബിതിരുമേനി^(സ) അരുളിയതും, ചെയ്തു കാണിച്ചതും, വിശുദ്ധ ഖുർആനിലുള്ളതും ഉപേക്ഷിച്ചുകൊണ്ട് മോക്ഷം ലഭിക്കുകയില്ല. അത് ഉപേക്ഷിക്കുന്നവൻ നരകത്തിൽ പോകുന്നതാണ്. ഇതാണ് ഞങ്ങളുടെ വിശ്വാസാദർശങ്ങൾ. എന്നാൽ ഇതോടൊപ്പം മറ്റൊരു സംഗതികൂടി ഓർക്കേണ്ടതുണ്ട്. ഈ ഉമ്മത്തിനുവേണ്ടി ദിവ്യഭാഷണത്തിന്റെ കവാടം തുറക്കപ്പെട്ടിരിക്കുന്നു. ദൈവിക സംഭാഷണത്തിന്റെ കവാടം തുറന്നിരിക്കുന്നു. അത് അടഞ്ഞു പോയിട്ടില്ല. ഈ കവാടം വിശുദ്ധ ഖുർആന്റെയും നബി തിരുമേനി^(സ)യുടെയും സത്യതയ്ക്കുള്ള പുതുസാക്ഷ്യമായി എന്നും നിലകൊള്ളുന്നു.

മനുഷ്യൻ നാവുകൊണ്ട് മാത്രം കലിമ ഉരുവിടാതെ, അതിനെ വാസ്തവത്തിൽ ഗ്രഹിക്കണമെന്നാണ് ഇസ്ലാം ഉദ്ദേശിക്കുന്നത്. സ്വർഗനരകങ്ങളിൽ കാല്

പനികമായി വിശ്വാസം കൊള്ളാതെ ഈ ലോകത്തു തന്നെ സ്വർഗീയാവസ്ഥകൾ ശരിയാവണം അറിയുകയാണുവേണ്ടത്. ഇഹലോകം, സ്വർഗതുല്യമാകുവിധം നന്മകൾ ചെയ്യുകയും പ്രാകൃത മനുഷ്യരുടെ പാപങ്ങളിൽനിന്ന് മുക്തി നേടുകയും ചെയ്യുക. ഇതായിരുന്നു ഇസ്ലാമിന്റെ മഹത്തായ ലക്ഷ്യം. മറ്റൊരു മതത്തിനും സമാനമായൊന്ന് തങ്ങളുടെ മതങ്ങളിൽ അവതരിപ്പിക്കാൻ കഴിയാത്തവിധം പാവനമായ ലക്ഷ്യമാണിത്. ഇതിനു മാതൃക കാണിക്കാനും അവർക്കാവില്ല.

ആകയാൽ, വാഗ്ദത്ത മസീഹ്^(അ)ൽ വിശ്വസിക്കുന്നവർ ഇന്ന് ഈ നിലവാരം സ്വായത്തമാക്കേണ്ടതുണ്ട്; ലോകത്തോടു പറയേണ്ടതുണ്ട്. നമ്മുടെ മേൽ കൂഫ്റ്റ് ഫത്വ പുറപ്പെടുവിക്കുന്നവർക്ക് അഹ്മദികൾ വെറും കഥകൾ മാത്രം പറയുന്നവരല്ലെന്നും ജീവൽ ഗ്രന്ഥത്തിലും ജീവൽ ദൂതനിലും വിശ്വസിക്കുന്നവരുടെമേൽ ദിവ്യാനുഗ്രഹങ്ങൾ ഇന്നും ഇറങ്ങുമെന്ന് വിശ്വസിക്കുന്നവരാണെന്നും കാണിച്ചു കൊടുക്കേണ്ടതുണ്ട്. അല്ലാഹു ഇന്നും സംസാരിക്കുന്നുവെന്ന് വിശ്വസിക്കുന്നവരാണവർ.

ഹ: മസീഹ് മൗഊദ്^(അ) പറയുന്നു: ഖാത്തമുൽ മുഅ്മിനീനും ഖാത്തമുൽ ആരിഫീനും ഖാത്തമുനബിയ്തിനുമായ നബിയെ അല്ലാഹു നമുക്ക് നല്കി. അതുപോലെ, ഖാത്തമുൽ പുത്തുബായ ഒരു സമഗ്ര ഗ്രന്ഥം അവൻ അദ്ദേഹത്തിൽ ഇറക്കി.

വിശുദ്ധ ഖുർആനെ വിശ്വസിക്കേണ്ടതിന്റെ ആവശ്യകതയെക്കുറിച്ച് അവിടുന്ന് പറയുന്നു: വിശുദ്ധ ഖുർആനേയും തിരുനബി^(സ)യേയും അനുഗമിക്കുന്നതിൽ നിന്ന് അൽപംപോലും വ്യതിചലിക്കുന്നത് വിശ്വാസരാഹിത്യമായി ഞാൻ കരുതുന്നു. അതിൽ നിന്ന് അൽപംപോലും അശ്രദ്ധകാണിക്കുന്നവൻ നരകാവകാശിയാണെന്നതാണ് എന്റെ വിശ്വാസം.

വിശുദ്ധ ഖുർആനും പ്രകൃതിനിയമവും തമ്മിലുള്ള യോജിപ്പിനെ വിവരിച്ചുകൊണ്ട് ആ മഹാത്മാവ് പറയുന്നു: മനുഷ്യനാകുന്ന വ്യക്ഷത്തിന്റെ എല്ലാ ശാഖകളെയും പരിപോഷിപ്പിക്കുന്ന വിശുദ്ധ ഖുർആന്റേതാണ് പരിശുദ്ധവും പൂർണ്ണവുമായ അധ്യാപനം. വിശുദ്ധ ഖുർആൻ ഒരു വശം മാത്രം ഊന്നൽ നൽകുന്നില്ല. ചിലപ്പോൾ അത് ക്ഷമയും വിട്ടുവീഴ്ചയും പഠിപ്പിക്കുന്നു. എന്നാൽ ക്ഷമിക്കുന്നതിന് സൽഫലം ഉണ്ടാകണമെന്ന ഉപാധിയും വെച്ചിട്ടുണ്ട്. ചിലപ്പോൾ അവസരോചിതമായി കുറ്റവാളിയെ ശിക്ഷിക്കാൻ പറയുന്നു. ചുരുക്കത്തിൽ നമ്മുടെ കൺമുന്നിൽ ദൈവത്തിന്റെ പ്രകൃതിനിയമത്തിന്റെ നേർചിത്രമാണ് യഥാർത്ഥത്തിൽ വിശുദ്ധ ഖുർആൻ. ദൈവത്തിന്റെ വാക്കും പ്രവൃത്തിയും സമാനമായിരിക്കുമെന്ന് തികച്ചും യുക്തിപരമാണ്. അതായത് ദൈവത്തിന്റെ

പ്രവർത്തനങ്ങൾ നമുക്ക് കാണാനാകുന്ന രൂപഭാവങ്ങൾക്ക് അനുസൃതമായിരിക്കണം അല്ലാഹുവിന്റെ സത്യഗ്രന്ഥത്തിന്റെ അധ്യാപനങ്ങൾ എന്നത് അനിവാര്യമാണ്.

ആ മഹാത്മാവ് പറഞ്ഞു: ഈ കാലഘട്ടത്തിലും ദൈവം കേൾക്കുകയും സംസാരിക്കുകയും ചെയ്യുന്നുവെന്ന് സമർത്ഥിക്കുന്ന മതമാണ് യഥാർത്ഥ മതം. അതിനാൽ, യഥാർത്ഥ മതത്തിൽ, ദൈവം തന്റെ വചനങ്ങളിലും അഭിസംബോധനകളിലും തന്റെ അസ്തിത്വത്തെക്കുറിച്ച് സ്വയം അറിയിക്കുന്നു. ദൈവത്തെ തിരിച്ചറിയുകയെന്നത് വളരെ പ്രയാസകരമായ കാര്യമാണ്. അത് ഭൗതികരായ ജ്ഞാനികളുടെയും തത്ത്വചിന്തകരുടെയും പ്രവർത്തനമല്ല. എന്തെന്നാൽ ആകാശഭൂമികളെ കണ്ടു കൊണ്ട് ഈ യുക്തിഭ്രൂവും ഉദാത്തവുമായ വ്യവസ്ഥിതിക്ക് ഒരു സ്രഷ്ടാവ് ഉണ്ടായിരിക്കണമെന്ന് മാത്രമേ തെളിയിക്കാൻ ആകുകയുള്ളൂ. എന്നാൽ യഥാർത്ഥത്തിൽ ആ നിർമ്മാതാവ് ഉണ്ടെന്ന് അതിലൂടെ തെളിയിക്കപ്പെടുന്നില്ല. ഉണ്ടാകേണ്ടതുണ്ട് അഥവാ ഉണ്ട് ഇവ തമ്മിലുള്ള വ്യത്യാസം വ്യക്തമാണ്. അതിനാൽ, ആ അസ്തിത്വത്തെ കുറിച്ച് യഥാർത്ഥത്തിൽ വെളിപ്പെടുത്തുന്നത് വിശുദ്ധ ഖുർആൻ മാത്രമാണ്.

പറയുന്നു: ഞാൻ എല്ലാ രാജ്യങ്ങളിലെയും എല്ലാ മതങ്ങളിലെയും നേതാക്കന്മാരോട് നമുക്കെതിരിൽ വന്ന് അടയാളം കാണിക്കാൻ ക്ഷണിച്ചതാണ്. എന്നാൽ തന്റെ മതത്തിന്റെ സത്യസാക്ഷ്യത്തിന് ഒരു ഉദാഹരണവും പ്രായോഗികമായി കാണിക്കാൻ അവരിൽ ആർക്കും സാധിച്ചില്ല. സർവ്വശക്തനായ ദൈവത്തിന്റെ വചനത്തെ ഒരു തികഞ്ഞ അത്ഭുതമാണെന്ന് ഞങ്ങൾ മനസ്സിലാക്കുന്നു. മറ്റൊരു ഗ്രന്ഥത്തിനും ഇതിനെ നേരിടാനാവില്ലെന്ന് ഞങ്ങൾ വിശ്വസിക്കുകയും പ്രഖ്യാപിക്കുകയും ചെയ്യുന്നു.

വാഗ്ദത്ത മസീഹ്^(അ)ന്റെ വചനങ്ങളുടെ വെളിച്ചത്തിൽ വിശുദ്ധ ഖുർആന്റെ അധ്യാപനം തൗറത്തിനേയും ഇഞ്ചീലിനേയും അപേക്ഷിച്ച് സമ്പൂർണ്ണവും യുക്തിസഹവുമാണെന്ന് തെളിയിച്ചതിനുശേഷം ഹുസൂർ അൻവർ പറഞ്ഞു: ബ്രിട്ടീഷുകാർ രാജ്യം ഭരിച്ചിരുന്ന ആ കാലത്താണ് ഈ ആർജ്ജവവും വിശുദ്ധ ഖുർആനിന്റെ ശ്രേഷ്ഠതയും തെളിയിച്ചു

കാണിച്ചിരുന്നത്. അത്. ചർച്ചിനു വലിയ സ്വാധീനമുണ്ടായിരുന്നു. എന്നിട്ടും അദ്ദേഹം വിശുദ്ധ ഖുർആനിന്റെ മേൽക്കോയ്മയെ തെളിയിക്കാൻ പരസ്യമായി വെല്ലുവിളിക്കുകയുണ്ടായി. ഒരു ഭയത്തെയും അടുപ്പിക്കാൻ അനുവദിച്ചില്ല. കാരണം അദ്ദേഹം ഈ കാലത്ത് തിരുനബി^(സ)യുടെ ദാസത്വത്തിൽ അല്ലാഹു അയച്ച അല്ലാഹുവിന്റെ ദൂതനായിരുന്നു. അദ്ദേഹത്തിന്റെ അധ്യാപനത്തിലും സാഹിത്യത്തിലും ഞങ്ങൾ കാണുന്നതും ഇതാണ്. അഹ്മദിയ്യാ ജമാഅത്ത് പ്രചരിപ്പിക്കുന്നതും ഇതാണ്. വിശുദ്ധ ഖുർആനിനെ വളച്ചൊടിക്കുകയും നിന്ദിക്കുകയും ചെയ്യുകയാണ് അഹ്മദികൾ ചെയ്യുന്നതെന്ന് അഹ്മദിയ്യാ ജമാഅത്തിനുമേൽ ആരോപണം ഉന്നയിക്കുന്നവർ പറയുന്നു.

വിശുദ്ധ ഖുർആനിന്റെ പ്രാധാന്യത്തെയും ആവശ്യകതയെയും കുറിച്ച് ആ മഹാത്മാവ് പറയുന്നു: വിശുദ്ധ ഖുർആൻ ലോകത്തിന്റെ മുഴുവൻ നവീകരണമാണ് ലക്ഷ്യമിടുന്നത്, അതിന്റെ അഭിസംബോധന ഒരു പ്രത്യേക സമൂഹത്തോടല്ല. എന്നാൽ അത് എല്ലാ മനുഷ്യർക്കും അവതരിച്ചതാണെന്നും എല്ലാവരുടേയും പരിഷ്കരണമാണ് അതിന്റെ ഉദ്ദേശമെന്നും അത് തുറന്ന് പറയുന്നു.

ഖുൽബയുടെ അവസാനത്തിൽ ഹുസൂർ തിരുമനസ്സ് പറഞ്ഞു: വിശുദ്ധ ഖുർആനിന്റെ ശ്രേഷ്ഠതയേയും സ്ഥാനമാനങ്ങളേയും കുറിച്ച് മറ്റു ചില ഉദ്ധരണികളും ഉണ്ട്, അത് പിന്നീട് വിശദീകരിക്കാം. ഇൻശാ അല്ലാഹ്.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَتُكُمْ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلَدِكُمْ اللَّهُ أَكْبَرُ -